

वैयक्तिक लाभार्थ्यांना दुधाळ संकरीत गाई आणि म्हशीचे वाटप करणे या योजनेअंतर्गत अनुसूचित जाती प्रवर्गाचा सन २०२३-२४ या आर्थिक वर्षाकरिता निधी वितरीत करणेबाबत.
(लेखाशिर्ष २४०३डी७२२)

महाराष्ट्र शासन

सामाजिक न्याय व विशेष सहाय्य विभाग,

शासन निर्णय क्रमांक :- बीजीटी-२०२३/प्र.क्र.६१/अर्थसंकल्प (विधयो)

मंत्रालय विस्तार, मुंबई-४०० ०३२

दिनांक :- १५ मार्च, २०२४

वाचा :- १) शासन निर्णय, वित्त विभाग क्र.अर्थसं-२०२३/प्र.क्र.४०/अर्थ-३, दि.१२.०४.२०२३

२) कृषी व पदुम विभागाची ऑनलाईन नस्ती क्र.डीएचडी-१४०११/३/२०२४-डीएचडी-एच४-डी

शासन निर्णय :-

वैयक्तिक लाभार्थ्यांना दुधाळ संकरीत गाई आणि म्हशीचे वाटप योजनेसाठी अनुसूचित जाती प्रवर्गासाठी सन २०२३-२४ करिता मागणी क्र.एन-३, २४०३-पशुसंवर्धन, ००, ७८९-अनुसूचित जातीसाठी विशेष घटक योजना, (०१) अनुसूचित जाती घटक कार्यक्रमांतर्गत योजना (०१) (१३) वैयक्तिक लाभार्थ्यांना दुधाळ संकरीत गाई आणि म्हशीचे वाटप करणे (कार्यक्रम) २४०३डी७२२, ३३-अर्थसहाय्य खाली रु.२७२०.९५ लाख इतका निधी अर्थसंकल्पीत असून सुधारित अंदाजान्वये रु.१९०४.६७ लाख इतका निधी उपलब्ध आहे. त्यातील आतापर्यंत रु.५४४.१८ इतका निधी वितरीत करण्यात आला आहे.

वित्त विभागाच्या संदर्भाधीन दि.१२.०४.२०२३ रोजीच्या परिपत्रकान्वये सन २०२३-२४ या आर्थिक वर्षाकरिता निधी वितरीताची कार्यप्रणाली ठरवून दिलेली आहे. वैयक्तिक लाभार्थ्यांना दुधाळ संकरीत गाई आणि म्हशीचे वाटप करणे या योजनेसाठी अनुसूचित जाती प्रवर्गासाठी वित्त विभागाने दिलेल्या मान्यतेनुसार लेखाशिर्ष २४०३डी७२२, ३३-अर्थसहाय्य खाली रु.८००.०० लाख इतका निधी प्रशासकीय विभाग प्रमुख म्हणून सचिव (पदु) कृषी व पदुम विभाग, मंत्रालय, मुंबई यांना अर्थसंकल्पीय वितरण प्रणालीवर (BEAMS) वितरीत करण्यास मंजूरी प्रदान करण्यात येत आहे.

२. सदर निधी अर्थसंकल्पीय वितरण प्रणालीवर वितरीत करण्यात आला आहे. राज्याची आर्थिक स्थिती अतिशय गंभीर स्वरूपाची राहण्याची शक्यता असल्याने सदर वितरीत निधी खर्च करतांना नियंत्रक अधिकारी यांनी विहित पद्धतीने काटकसरीच्या उपाययोजना करून खर्च करावा. सध्याच्या शासकीय धोरणास अनुसरून मंजूर आराखड्यानुसार याच वर्षात निधी खर्च होईल याची दक्षता घ्यावी. तसेच उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय/ उपलेखाशिर्षनिहाय तसेच साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र, संबंधित क्षेत्रिय अधिकारी यांनी आयुक्त, समाजकल्याण, संबंधित प्रादेशिक उप आयुक्त, सामाजिकल्याण, सामाजिक न्याय व विशेष सहाय्य विभाग व कृषी व पदुम विभाग यांना प्रत्येक महिन्याच्या १० तारखेपर्यंत पाठवणेबाबत दक्षता घ्यावी.

३. विभाग प्रमुख / नियंत्रक अधिकारी यांनी अनुसूचित जाती घटकांसाठीचा निधी त्याच घटकांवर खर्च होईल याची दक्षता घ्यावी, जेणेकरून शासनाला या योजनांवर होणाऱ्या खर्चावर संनियंत्रण ठेवता येईल.
४. सदर शासन निर्णयान्वये वितरीत करण्यात आलेला निधी खर्च करतांना विभागप्रमुख तसेच नियंत्रक अधिकाऱ्यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.१२.०४.२०२३ रोजीच्या शासन परिपत्रकातील दिलेल्या निर्देशांचे काटेकोरपणे पालन करावी.
५. सदर शासन निर्णय वित्त विभागाच्या संदर्भाधीन दि.१२.०४.२०२३ रोजीच्या शासन परिपत्रकान्वये प्रशासकीय विभागास प्रदान केलेल्या अधिकारात तसेच वित्त विभाग अनौपचारिक संदर्भ क्र.२१३/२०२४/व्यय-१४, दि.४.३.२०२४ अन्वये प्राप्त सहमतीनुसार निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०३१५१६४७३१२९२२ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(प्रशान्त पुं. वाघ)
अवर सचिव, महाराष्ट्र शासन

प्रत,

- १) सचिव (पदु), कृषी व पदुम विभाग, मंत्रालय, मुंबई
- २) आयुक्त, समाजकल्याण, महाराष्ट्र राज्य, पुणे
- ३) आयुक्त, पशुसंवर्धन, महाराष्ट्र राज्य, पुणे
- ४) ग्रंथपाल, महाराष्ट्र विधानमंडळ सचिवालय, ५वा मजला, विधानभवन, मुंबई
- ५) महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/ नागपूर
- ६) सर्व विभागीय आयुक्त,
- ७) अधिदान व लेखा अधिकारी, मुंबई
- ८) निवासी लेखा परिक्षा अधिकारी, मुंबई
- ९) वित्त विभाग, मंत्रालय, मुंबई
- १०) कृषी व पदुम विभाग (पदुम-४), मंत्रालय, मुंबई
- ११) निवडनस्ती (अर्थसंकल्प/ विधयो), सामाजिक न्याय व विशेष सहाय्य विभाग